

စိတ်ကူးချိုချိုအနုပညာ

မရပါရ မနေနိုင် ဟာသမျှား

ရဲစတိုင်း



ဖေဖေ လာမနှုတ်ဆက်လို့ ပါ

၂၀၁၅ ခုနှစ် ရွေးကောက်ပွဲကျင်းပသည့် နေ့ ညနေပိုင်း ပေါသမဂ္ဂပါတီမှ လွှတ်တော်ကိုယ်စားလှယ် လောင်း တစ်ယောက် အိမ်သို့ လမ်းလျှောက်ပြန်လာစဉ် ကလေးငယ်တစ်ဦး ရှိုက်ကြီးတငင် ငိုကြွေးနေသည် ကို တွေ့ရသဖြင့် မေးမြန်းလိုက်သည်။ ။

"ဘာဖြစ်လို့ ငိုနေတာလဲ ကလေး"

"ကျွန်တော့် ဖေဖေ သေသွားလို့ ပါ"

"စိတ်မကောင်းစရာပဲကွာ။ ဘယ်တုန်းက သေသွားတာလဲ"

"လွန်ခဲ့တဲ့ ငါးနှစ်ကပါ"

"ငါးနှစ်က ဟုတ်လား။ လွန်ခဲ့တဲ့ ငါးနှစ်က သေသွားတာကို ဘာလို့ မင်းက ခုထိ သဲကြီးမဲကြီး ငိုနေရလဲကွာ"

"ဒီနေ့ ရွေးကောက်ပွဲမှာ ဖေဖေနာမည်နဲ့ မဲထည့်ထားတာတွေ့တယ်။ ဖေဖေက မဲလာထည့်သွားပြီး ကျွန်တော့်တောင် လာတွေ့မသွားဘူးလေ၊ အဲဒါကြောင့် ဝမ်းနည်းပြီးငိုနေတာပါ"

အားလပ်ရက် တနင်္ဂနွေ

လူတစ်စု သင်္ဘောပျက်ပြီး ကျွန်းလေးတစ်ကျွန်းပေါ်မှာ သောင်တင်

နေကြတယ်။ ထူးခြားတာက အဲဒီ လူစုမှာ ယောက်ျားဆိုလို့ တစ်ယောက်တည်းကျန်ပြီး မိန်းမက ၁၂ ယောက်တောင်။ အဲလိုနဲ့ တစ်လလောက် နေလာတော့ ဆန္ဒတွေ ထိန်းမရ ဖြစ်လာကြတယ်။ အဲဒီတော့ တစ်ယောက်တည်းကျန်တဲ့ ယောက်ျားက တစ်နေ့ မှာ မိန်းမနှစ်ယောက်နဲ့ အိပ်ပေးပြီး တနင်္ဂနွေတစ်ရက်ကိုတော့ အနားပေးဖို့ ဆုံးဖြတ်လိုက်ကြတယ်။

။ အဲလိုနဲ့ နေ လာလိုက်တာ တနင်္ဂနွေတစ်ရက်မှာ တစ်ဦးတည်းသော ယောက်ျားဖြစ်သူ အနားရပြီး ကမ်းခြေမှာ ထိုင်နေတုန်း အဝေးမှာ လှေလေးလှုပ်လှုပ်လှုပ်လှုပ်နဲ့ မျောပါလာတာကို သွားတွေ့တယ်။ သူလည်း အကူအညီရတော့မှာ ပဲ ဆို ပြီး ဝမ်းသာအားရဖြစ်သွားတယ်။ ရေထဲကူးပြီး လှေလေးဆီရောက်တော့ သူထင်သလို ကယ်မဲ့လူမဟုတ်ဘဲ သူ တို့လိုပဲ သင်္ဘောပျက်ပြီး ဒုက္ခရောက်လာတဲ့ ဒုက္ခသည် ယောက်ျားတစ်ယောက် ဖြစ်နေတာ တွေ့ရတယ်။ သူ ပျော် သွားတယ်။ သူတော့ တခြားယောက်ျားတစ်ယောက်ရောက်လာရင် အေးအေးဆေးဆေး အနားရတော့မှာ ပဲလို့ တွေးပြီး ဝမ်းသာအားရ နှုတ်ဆက်တယ်။

"ဝိုး တွေ့ရတာ ဝမ်းသာလိုက်တာကွာ"

ဒုက္ခသည် ကလည်း ဝမ်းသာအားရပါပဲ ...

"ဟယ် အဆင်လေးပဲ။ တို့ လည်း ဝမ်းသာလိုက်တာ။ လှေမှောက်ပြီး မျောနေတာ လန့် ချီနေပြီ။ မဝုန်းရ တာ ကြာပြီကော"

ကျွန်းပေါ်က လူ နည်းနည်းတွန့်သွားပြီး တစ်ယောက်တည်း ရေရွတ်နေတယ်။

"ဘုရားရေ၊ ငါ့အားလပ်ရက်တနင်္ဂနွေလေးတော့ သွားပဟ"

သဘာဝပေကိုး

"အဘွား၊ အဘွားရဲ့ မျက်လုံးတွေ ဘာဖြစ်လို့ အကြီးကြီးဖြစ်နေရတာလဲဟင်"

"ကောင်းကောင်း မြင်ရအောင်လို့ ပေါ့"

"အဘွားရဲ့ နားရွက်တွေကကော ဘာဖြစ်လို့ အကြီးကြီးဖြစ်နေရတာလဲဟင်"

"ကောင်းကောင်း ကြားရအောင်လို့ ပေါ့ကွယ်"

"ဒါဆိုနှာခေါင်းကကော ဘာဖြစ်လို့ ဒီလောက်အရှည်ကြီး ဖြစ်နေရတာလဲဟင်"

"ငါတို့ ဟာ ဆင်တွေ မဟုတ်လား ငါ့မြေးရယ်"



တွန်းလက်စနဲ့ တွန်းလိုက်တယ်

ကောင်မလေး ငယ်ငယ်ချောချောလေးများ ရှိသည့် ‘လာထား၊ အာဘွား’အနှိပ်ခန်းရှေ့မှ မဒမ်ဂျွန်က ဖုန်းခေါ်လိုက်သည်။ ။

"ကိုဂျွန်၊ ရှင် အခုဘယ်မှာ လဲ"

"ရုံးမှာ ပေါ့ကွာ။ အလုပ်တွေက မပြီးသေးဘူး။ ဘာတွေရှုပ်နေမှန်း ကို မသိပါဘူး"

"ရှင့်ကားကို ‘လာထား၊ အာဘွား’ အနှိပ်ခန်းနားမှာ တွေ့တယ်"

"မင်းကတော့ လုပ်ပြီ။ ဒီလိုကားမျိုး ဒီတစ်စီးတည်းရှိတာ ကျနေတာပဲ။ တူတာနေမှာ ပေါ့ကွ"

"ရှင့် ကားမောင်းသမားကိုလည်း တွေ့တယ်နော်"

"ဟင် ဟုတ်လား။ အဲဒီနားက လမ်းကြားမှာ ဘီယာပုလင်းသွားဝယ် တာထင်တယ်"

"ရှင့်ကိုလည်း တွေ့နေရတယ်"

"မင်းက မလျှော့သေးပါလား။ နာမည်တူမရှား။ လူတူမရှားလေ မိန်းမရဲ့ "

" မဟုတ်ဘူး ။ ရှင်မှ ရှင်ပါ။ မနက်တုန်းက ဝတ်သွားတဲ့ အဝတ်အစားနဲ့ ပဲ။ အခုဖုန်းပြောရင်း ဆိုင်အပြင် ကို ထွက်လာနေတယ်လေ"

"အံ့ရောကွာ။ ဒီမြို့မှာ ကိုယ်နဲ့ ချွတ်စွတ်တူတဲ့ လူတစ်ယောက် ရှိရတယ်လို့ "

(ဆိုင်ရှေ့တွင် မျက်နှာချင်းဆိုင် ထိပ်တိုက်တွေ့ဆုံသည် တွင်)

"ဒီမယ် ကိုဈန်"

"ဟင် မိန်းမ၊ မင်း လူမှားနေပြီ။ ကျုပ် ကိုဈန်စမစ် မဟုတ်ဘူး "

သအက္ခရာဇာတ်လမ်း

သူသည် သိုင်းသင်သောသူ။ သုံးသိန်းသုံးသောင်းသောသိုင်း သူသိသည် ။ သို့သော် သွေးသောက်သိုင်း သာ သီးသန့် သူ သုံးသည် ။ သွေးသောက်သိုင်း သုံးသော် သုသာန်သို့ သွေး သွားသွား သွန်သည် ။ သူသည် သန်သည် ၊ သွက်သည် ။ သူသားသည် သန့်သည် ။ သို့သော် သေးသေးသွယ်သွယ် သူသားသူ သွန်သင်သည် ။ သား သွေးသောက်သိုင်းသင်။ သို့သော် သူသားသည် သေးသောက်သိုင်းသာ သင်သည် ။ သေးသောက်သိုင်း သ

င်သော် သေးသွန်သည် ။ သူ့သားသည် သဲသောင်သို့ သေး သွားသွား သွ
န်သည် ။ သဲသယ်သောသူ သတ်သော် သူ့သား သေသည် ။ သူသိသော်
သဲသောင်သို့ သူသွားသည် ။ သဲ သယ်သောသူ သုံးသောသိုင်းသည် သွေး
သိုးသွေးသောက် သိုင်း။ သို့သော် သွေးသောက်သိုင်း သာသည် ။ သူ
သွေးသောက်သိုင်းသုံး သုတ်သင်သည် ။ သဲသယ်သောသူ သေ သည် ။
သူ့သားသေသွားသော် သုသာန်သို့ သူသယ်သွားသည် ။ သူ သုံးသပ်သည်
။ သူ သိသွားသည် ။ သေသောသူ သည် သုသာန်သို့ သက်သက်သာသာ
သွားသေသည် သာ။

တောင်းပန်ပါတယ်နော်

တစ်နေ့ ဘတ်စ်ကားပေါ်မှာ ဘေးမှာ ထိုင်နေသော
ခပ်ချောချောအမျိုးသမီးတစ်ယောက် အိပ်ပျော်နေ သည် ။ ခဏနေတော့
ဟောက်သံပါထွက်လာသည် ။ တစ်ကားလုံး သူမကို ဝိုင်းကြည့်နေသည်
။ ကျွန်တော်လည်း မကောင်းပါဘူးဆိုပြီး လက်ကလေးနှင့် တို့လိုက်သ
ည် ။ အမျိုးသမီးထံမှ စကားသံထွက်လာသည် ။

"ယောက်ျား တော်ပြီကွာ။ မနက်ဖြန်မှ ပေါ့"



အမေးကမ္ဘာ တွေးစရာ

မေး။ ကမ္ဘာ့ ပထမဆုံးတင့်ကားကို တီထွင်တာ ဘယ်နိုင်ငံလဲ၊ ဘယ်သူလဲ၊ ဘယ်အချိန်ကထွင်ခဲ့တာလဲ၊ ဘယ်လိုအလုပ်လုပ်သလဲ။

ဖြေ။ မြန်မာပြည်မှာ တပင်ရွှေထီးက တောင်သူခေတ်ဦး အေဒီ ၁၇ ရာစုဝန်းကျင်မှာ ထွင်ခဲ့တာပါ။ ဆင် ပေါ် အမြောက်တင်ပြီး ပစ်တယ်ခင် ဗျ။ သည် တင့်ကားက တောင်ပေါ်လည်း တက်နိုင်၊ တောလည်း တိုးနိုင်ပြီး မောင်းဖို့ ဓာတ်ဆီလည်း ထည့်စရာမလိုဘူး၊ ဆင်က သွားရင်းလာရင်း သူ့အစာသူ ရှာစားတယ်။

မေး။ ကမ္ဘာ့ ပထမဆုံး ဝိုင်ယာလက်စ် တက္ကနိုလိုဂျီကို ဘယ်နိုင်ငံက

စသုံးခဲ့လဲ။ ဘယ်တုန်းက စလဲ။ ဘယ်လို အလုပ်လုပ်လဲ။

ဖြေ။ မြန်မာနိုင်ငံပါပဲ။ ပျူခေတ်ကတည်းကပါ။ ရန်သူလာရင် စည်တီးပြီး အချက်ပေးရင်း ဆည်ချိုး ချတဲ့ နေရာမှာ သုံးခဲ့ပါတယ်။

မေး။ တယ်စွမ်းတဲ့ မြန်မာတွေပဲ။ ကဲ သည် မြန်မာတွေ ခု ဘာလုပ်လို့ ဘာဖြစ်နေလဲ။

ဖြေ။ ဆရာရော ခုဘာလုပ်နေလဲ။

မေး။ မေးတာမဖြေဘဲ မင်းဘာစကားပြောတာလဲ။ မင်း စော်ကားတာလား။ မင်း မိုက်ရိုင်းလှ ချည်လား။

ဖျက်သိမ်းရခြင်းအကြောင်းရင်း

"နင်ဘာလို့ နင့်ကောင်လေးနဲ့ စေ့စပ်ပွဲ ဖျက်သိမ်းလိုက်တာလဲ။"

"ငါတို့ ဗေဒင်သွားမေးတယ်လေ၊ ဗေဒင်ဆရာက ငါ့ကို ကလေးနှစ်ယောက် မွေးမယ်ပြောပြီး သူ့ကိုကျ လေးယောက်မွေးမယ်တဲ့ ။ ကဲ ကျန်တဲ့ နှစ်ယောက်က ဘယ်သူနဲ့ လဲ"

ကြိုက်ရာရွေး

ယောက်ျားဖြစ်သူ အလုပ်မှ ပြန်လာသည် ။ မိန်းမက ညစာပြင်ပြီး စောင့်နေသည် ။

မိန်းမ။ ယောက်ျား၊ ဒီညဟင်းကြိုက်တာရွေး

ယောက်ျား။ ဘာဟင်းတွေ ချက်ထားတာလဲ။

မိန်းမ။ မျှစ်

ယောက်ျား။ ဘာရွေးစရာရှိသေးလဲ။

မိန်းမ။ စားမှာ လား၊ မစားဘူးလားရွေး။

တစ်သက်နှစ်ခါမှားသူ

"ကိုယ့်အမှားပေါ်က သင်ခန်းစာ မယူတဲ့ လူက ဘယ်သူလဲ"

"မိုင်းရှင်းသမား"

"သူက တစ်သက်မှာ ဘယ်နှခါမှားသလဲ"

"နှစ်ခါ။ ပထမတစ်ခါက မိုင်းရှင်းသမား အလုပ်ကို လုပ်ဖို့ ဆုံးဖြတ်
တုန်းက"

စိတ်မပူပါနဲ့ တော့

ကပ္ပတိန်မှ ဗိုလ်မှူးကို မေးသည် ။

ကပ္ပတိန် - အခုတိုက်ပွဲဖြစ်နေတဲ့ နေရာဆီသွားရမဲ့ ခရီးက
အဝေးကြီးလား

ဗိုလ်မှူး - ဟုတ်တယ်။ တော်တော်ဝေးတယ်။ ဒါပေမဲ့ စိတ်မပူပါနဲ့ ။
မင်းအနေနဲ့ ပြန်လာစရာ လိုမယ် မထင်ပါဘူး။

ဆရာကောင်းတပည့်

သင်္ချာဆရာမတစ်ယောက် စာသင်နေပါတယ်။

"တပည့်တို့ ၊ သင်္ချာဆိုတာ အရမ်းအရေးကြီးတယ်။ လူလူချင်းပဲ လိမ်လို့ ရတယ်။ သင်္ချာဂဏန်းတွေက လူကို မလိမ်ဘူး။ ဥပမာ လူတစ်ယောက် အိမ်တစ်လုံးဆောက်ဖို့ ၁၂ ရက်ကြာရင် လူ ၁၂ ယောက်ဆို တစ်ရက်ပဲ ကြာမယ်။ လူ ၂၈၈ ယောက်ဆို တစ်နာရီပဲ ကြာလိမ့်မယ်"

ဒါနဲ့ အတန်းရှေ့ဆုံးမှာ ထိုင်နေတဲ့ ကျောင်းသားက ပြောလိုက်ပါတယ်။

"ဟုတ်ပါတယ်ဆရာမ။ ၁၇၂၈၀ ယောက် အိမ်ဆောက်ခိုင်းမယ်ဆိုရင် တစ်မိနစ်ပဲကြာပါတယ်။ တကယ်လို့ လူ ၁၀၃၆၈၀၀ ဆောက်ခိုင်းမယ်ဆိုရင် တစ်စက္ကန့်ပဲ ကြာတော့မှာ ပါ။ နောက်ထပ် ပင်လယ်ကူးသင်္ဘောကြီးတစ်စင်း သမုဒ္ဒရာကို ဖြတ်ဖို့ ၄ ရက်ကြာရင် သင်္ဘော ၄ စင်းဖြတ်တဲ့ အခါဆို တစ်ရက်ပဲ ကြာပါတယ်။ ဂဏန်းတွေက လူကို မလိမ်တတ်ပါဘူး။ နောက်ပြီး ၂၅ ဒီဂရီစင်တီဂရိတ်ရှိတဲ့ ရေနွေး ၄ ခွက်ကို ပေါင်းထည့်လိုက်ရင် ၁၀၀ ဒီဂရီ ဖြစ်သွားတာကြောင့် ရေနွေးပွက်သွားပါတယ်။ ဟုတ်တယ်နော် ချာမ"

လွမ်းလို့ တော့ ဟုတ်ဘူး

ယောက်ျား - မိန်းမ မင်းခရီးထွက်တာ ကြာလိုက်တာကွာ။

မိန်းမ - ကျွန်မ ၄ ရက်ပဲ သွားတာ၊ ရှင်က လွမ်းနေပြီလား။

ယောက်ျား - အေး ငါ ဒီ ၄ ရက်လုံးလုံး ပိုက်ဆံထားတဲ့ ဗီရိုသော့ ဘယ်လိုမှ ရှာမတွေ့ဘူးဖြစ်နေတယ်။

ဆရာထက် ပိုမသိနဲ့

ကားတိုက်ခံရသော လူတစ်ယောက်ကို ဆေးရုံသို့ပို့လိုက်ရာ သူ့မိန်းမလည်း လိုက်ပါသွား၏။ မကြာခင် ဆရာဝန်ရောက်လာ၏။ စစ်ဆေးပြီး ဆရာဝန်က လူနာ၏ မျက်နှာကို စောင့်ဖြင့် ဖုံးလိုက်၏။ ပြီးမှ ဇနီးကို ပြော လိုက်သည် ။

"အစ်မကြီး၊ ကျွန်တော် စိတ်မကောင်းပါဘူး၊ သူသေဖို့ များ နေပါတယ်"

ထိုအခါ စောင့်အောက်မှ လူနာ အသံထွက်လာ၏။

"ကျုပ် မသေနိုင်ပါဘူး"

သည် တော့ မိန်းမက လူနာကို ပြောလိုက်သည် ။

"ရှင်အသာနေစမ်း၊ ဆရာဝန်က ပိုသိတာပေါ့"

သိထားမှ ဖြစ်မယ်

စာအုပ်အရောင်းမြှင့်တင်ရေးသမားလေး တစ်ယောက်က လူခေါ်ဘဲ လ်ကို နှိပ်လိုက်တော့ အမျိုးသမီး တစ်ယောက် ထွက်လာသည်။ ။

"အစ်မကြီး၊ ကျွန်တော် စာအုပ်လေးတစ်အုပ် ရောင်းချင်လို့ ပါ၊ ယောက်ျားတွေ အိမ်ပြန်နောက်ကျရင် ပေးတတ်တဲ့ ဆင်ခြေ ၅၀၀ တဲ့ "

"ငါက ဘာလို့ ဝယ်ရမှာ လဲ။ မဝယ်ချင်ပါဘူး"

"အစ်မကြီး ဝယ်မှ ဖြစ်မှာ ။ ခုနကပဲ ကျွန်တော် အစ်မကြီးယောက်ျားကို တစ်အုပ်ရောင်းပေး လိုက်လို့ ပါ"

ဒါ ဆိုရင်တော့

မိန်းမတစ်ယောက် တစ်သောင်းတန် ၅ ရွက်ကိုယူကာ ဘဏ်သို့ သွားအပ်သည်။ ။

ဘဏ်ဝန်ထမ်း - ဒီငွေစက္ကူက အတုဖြစ်နေပါတယ်။ လက်မခံပါဘူး။

မိန်းကလေး - ဒုက္ခပါပဲ။ ဒါဆိုရင် ကျွန်မကို မုဒိမ်းကျင့်လိုက်ကြတာ ပဲ။

စစ်ဆေးပြီးပါပြီ

ကောင်လေးနဲ့ ကောင်မလေး တရားရုံးသွားပြီး လက်မှတ်ထိုးကြသ

ည် ။

ရှေ့နေ - ခင်ဗျားတို့ မင်္ဂလာမဆောင်ခင် စစ်ဆေးမှုလုပ်ပြီးပြီလား။

ကောင်မလေး - စစ်ပြီးပါပြီ။ သူ့မှာ တိုက်ရော၊ ကားရော အပြည့်အစုံရှိပါတယ်။

ရှေ့နေ - ဆေးရုံသွားပြီး စစ်ဆေးတာကို ပြောတာ။

ကောင်မလေး - စစ်ဆေးပြီးပါပြီ။ ယောက်ျားလေး အစစ်ပါပဲ။

မေမေ့တုန်းကလည်း အဲလိုပဲ

သမီးဖြစ်သူက သူ့အမေကို ရင်ဖွင့်စကားပြောလိုက်ပါတယ်။

"အမေ၊ သမီးကောင်လေးက သမီးကို အရမ်းချစ်တယ်လို့ ထင်တယ်"

"သမီးက ဘယ်လိုသိတာလဲ"

"သမီးကို သူဖက်ထားရင် သူ့ရင်ဘတ်ထဲက တဒုတ်ဒုတ်ခုန်နေတယ် မေမေရဲ့ "


"ဟင်း ဟင်း ၊ သမီးက မသိသေးဘူးဘဲ။ အမေ သမီးအဖေနဲ့ ချိန်းတွေ့တုန်းက သူ့ရင်ဘတ်ထဲမှာ နာရီ တစ်လုံး ဖွက်ထားတာလေ။ အမေလည်း အဲ့ဒါနဲ့ အလိမ်ခံခဲ့ရတာ"

မစောင့်နိုင်တော့လို့

သင်္ဘောသားကောင်လေးတစ်ယောက် သင်္ဘောမလိုက်ခင် စေ့စပ်ထားတဲ့ ကောင်မလေးနဲ့ မတွေ့တာ နှစ်အတော်ကြာသွားသည်။ နောက်ပိုင်း စာအဆက်အသွယ်လည်း ပြတ်လာသည်။

တစ်ရက် သူ့ဆီ ကောင်မလေးထံမှ ရုတ်တရက် စာတစ်စောင် ရောက်လာသည်။

"ငါနင့်ကို ထပ်မစောင့်နိုင်တော့ဘူး။ ငါ နင့်အဖေနဲ့ ပဲ မင်္ဂလာဆောင်လိုက်ပြီ။ ငါ့ကို ခွင့်လွှတ်ပါ။ နင့်အမေ"



ကိုယ်ရေးကိုယ်တာ ကိစ္စမို့ပါ

အမျိုးသားတစ်ယောက်ဟာ ဟိုတယ်ရဲ့ ၁၁ ထပ် သူ့အခန်းကနေ ဧည့်ကြိုကောင်တာဆီကို အလျင်စလို ဖုန်းခေါ်နေပါတယ်။

"ဒီမှာ ၊ ကျုပ်မိန်းမနဲ့ ကျုပ်စကားများ နေလို့ ဒီကို မြန်မြန်လာပေးပါ ။ ဟိုတယ် ပြတင်းပေါက်ကနေ ခုန် ဆင်းချမယ်လို့ လည်း ပြောနေတယ်

ဟိုတယ် မန်နေဂျာက ပြောပါတယ်။

"ကျွန်တော့်အနေနဲ့ လူကြီးမင်းတို့ ရဲ့ ကိုယ်ရေးကိုယ်တာကိစ္စမှာ မပါချင်ဘူးခင်ဗျာ။ ဟိုတယ်နဲ့ ဟိုတယ်ဝန်ထမ်းတွေ အနေနဲ့ ဒီလိုကိစ္စမျိုးမှာ ဝင်ရောက်စွက်ဖက်ဖို့ ဝတ္တရား မရှိပါဘူး။"

အဲဒီအခါ စိတ်ဆိုးတကြီးနဲ့ အမျိုးသားက ထပ်ပြောလိုက်ပါတယ်။

"သောက်ကျိုးနည်း၊ ဒါ ကိုယ်ရေးကိုယ်တာ ကိစ္စ ဟုတ်လား။ ဒီမှာ သောက်ရေးမပါတဲ့ ပြတင်းပေါက် က မပွင့်ဘူးကွ။ အဲဒါ ဟိုတယ်က မြန်မြန်လာလုပ်ပေးရမဲ့ ကိစ္စ မဟုတ်ဘူး လားကွ ဟေ"
